

## खिल उठा बसंत...



जबलपुर। संस्कारधानी में बसंत ऋतु का ही असर है कि पेड़ों पर रंग-बिरंगे फूल खिल उठे हैं। इससे धूप की तपन जहां मुसाफिरों को ठंडक देती है तो वहीं मनु प्रफुल्लित हो उठता है।

## होली आ रही है...



संस्कारधानी समेत आसपास के जंगलों में पलाश खिल उठा है। शायद इन्हें भी आभास हो चुका है कि होली का त्यौहार नजदीक है। कुछ दिन बाद ही अब इनसे रंग बनेंगे और लोग होली खेलेंगे। कहीं दूर पलाश खिला हुआ हो तो दूर से ही चमक उठता है।

## प्रदेश सरकार के बजट पर मिली जुली प्रतिक्रियाएं

हरिभूमि, जबलपुर।

मध्य प्रदेश सरकार का बजट 2025 आ चुका है। मध्य प्रदेश विधानसभा में मोहन यादव सरकार की ओर से बुधवार को वित्तीय वर्ष 2025-26 के लिए बजट पेश किया गया। सरकार के वित्त मंत्री जगदीश देवड़ा ने 4 लाख 21 हजार 32 करोड़ रुपए का बजट पेश किया। यह अब तक का सबसे बड़ा बजट है। सरकार की ओर से कोई नया टैक्स नहीं लगाया गया है। टैक्स की सभी प्रक्रिया को पहले जैसा ही रखा गया है। फिलहाल यही इस बजट की सबसे बड़ी राहत दिखाई दे रही है। बजट आने के बाद से बजट पर प्रतिक्रियाओं का दौर शुरू हो गया। जहां एक तरफ भाजपा ने इसे एतिहासिक बताया तो कांग्रेस की नजर में यह बजट सिर्फ कागजी जुमले बाजी का पुलिंदा है। वहीं व्यापारिक संगठनों की प्रतिक्रिया मिली जुली रही।

## सर्वहारा वर्ग के कल्याण के लिए समर्पित है बजट : तोमर

ऊर्जा मंत्री प्रद्युम्न सिंह तोमर ने कहा है कि वित्त मंत्री जगदीश देवड़ा द्वारा विधानसभा में वर्ष 2025-26 के लिए प्रस्तुत किया गया। बजट प्रदेश के विकास और सर्वहारा वर्ग के कल्याण के लिए समर्पित है। मुख्यमंत्री डॉ. मोहन यादव के मार्गदर्शन में बनाये गये इस बजट में गरीब, युवाओं, अन्नदाता और नारी सहित सभी वर्गों का ध्यान रखा गया है। ऊर्जा विभाग के लिए इस वर्ष 37 हजार 734 करोड़ रुपए का प्रावधान किया गया है, जो गत वर्ष की तुलना में 10 हजार 343 करोड़ रुपए अधिक है। इससे बिजली उपभोक्ताओं को निर्बाध और गुणवत्तापूर्ण बिजली उपलब्ध कराने में सहायित होगी।



## लोक कल्याण के लिये सरकार संकल्पित : सिंह

पश्चिम विधानसभा से विधायक एवं प्रदेश के लोक निर्माण मंत्री राकेश सिंह ने कहा लोक निर्माण से लोक कल्याण की भावना के साथ मध्य प्रदेश के कोने कोने को जोड़ने का संकल्प साकार हो रहा है। उन्होंने कहा बजट में हर वर्ग के लिये प्रावधान और हर वर्ग के लिये राहत रखी गई है। यह एक ऐतिहासिक बजट है। मुख्यमंत्री मोहन यादव के नेतृत्व में राज्य में सड़कों का जाल बिछाकर आमजन के जीवन में समृद्धि लाने और उनकी यात्राओं सुगम सुरक्षित करने के लिये हम सभी संकल्पित है।




## पूरे मध्य प्रदेश की उपेक्षा : घनघोरिया

जबलपुर पूर्व से कांग्रेस विधायक लखन घनघोरिया ने कहा ये बजट नौजवान, किसान, मजदूर, छात्र, दलित, पिछड़े, आदिवासी अल्पसंख्यक व पूरे मध्य प्रदेश की उपेक्षा वाला बजट है। उन्होंने कहा प्रदेश सरकार ने बजट प्रस्तुत करने की सिर्फ खाना पूर्ति की है। विकास, औद्योगिकीकरण, प्रदेश पर बढ़ता कर्ज और शिक्षा के लिये नाम मात्र के भी प्रावधान बजट में नहीं किये गये हैं।



## समग्र विकास वाला बजट: अमिलाष पांडे

4 लाख 21 हजार करोड़ का बजट मध्य प्रदेश के जन नायक मुख्यमंत्री का विजन है। जिस तरह से विकास के माडल पर भारतीय जनता पार्टी काम कर रही है, समग्र विकास इस बजट के अंदर है।



इसमें गरीब, युवा अन्नदाता नारीशक्ति के उत्थान की बात की है। कृषि अनुसंधान के साथ साथ रोजगार के बड़े प्रबंध है। हर विधानसभा में एक स्टैंडियम की बात की गई है। समग्र विकास वाला बजट है।



## जिले की उपेक्षा की गई: जबलपुर चेम्बर

जबलपुर चेम्बर ने इस बजट का संतुलित बजट बताया। चेम्बर अध्यक्ष प्रेम दुबे ने कहा जबलपुर क्षेत्र में औद्योगिकरण के विकास के प्रावधान न होना निराशा जनक है। जिले में प्रस्तावित वन प्रोजेक्ट योजना जो मटर पर आधारित है वन डिस्ट्रिक्ट वन प्रोजेक्ट के रूप में मटर के कलस्टर फोर्मेंशन के लिए जबलपुर में कोई घोषणा नहीं की गई। चेम्बर अध्यक्ष प्रेम दुबे ने कहा कि मेट्रो ट्रेन भोपाल और इंदौर के लिए घोषित की गई और जबलपुर से इसकी उपेक्षा की गई। नरिंदर पांथे द्वारा शहर को एक ही विध्वस्तरीय स्टैंडियम और विश्वविद्यालय न मिल पाना निराशा जनक बताया गया।



## सर्वहारा विकास का बजट : रोहाणी

केंट के भाजपा विधायक ईश्वरदास रोहाणी ने कहा है कि मटर के मोहन सरकार द्वारा अब तक का सबसे बड़ा बजट प्रस्तुत किया गया है जिसमें सभी वर्गों का ध्यान रखा गया है। युवा, गरीब, किसान, और महिलाओं के लिए विशेष प्रावधान किए गए हैं।



## प्रदेश का सर्वहितकारी बजट : सांसद

जबलपुर संसदीय क्षेत्र के सांसद आशीष दुबे ने बुधवार को प्रस्तुत मध्यप्रदेश सरकार के बजट को हर क्षेत्र में सौगात देने वाला और मध्यप्रदेश को विकास की राह पर द्रुत गति से बढ़ाने वाला बजट निरूपित किया है। उन्होंने कहा कि भाजपा का आत्मनिर्भर और विकसित मध्यप्रदेश का संकल्प इस बजट के माध्यम से और सशक्त होगा।



## महाकौशल पर फोकस नहीं : सेठी

केंट के प्रदेश सचिव दीपक सेठी ने बजट पर अपनी प्रतिक्रिया देते हुए कहा है कि जबलपुर और महाकौशल क्षेत्र पर सरकार का ऐसा कोई विशेष बजट में प्रावधान नहीं देखा गया जबकि जबलपुर के आसपास टूरिज्म का बहुत बड़ा क्षेत्र है टूरिज्म हब बनने से यहां पर एक फिल्म सिटी बनाई जा सकती है, जिस तरह की पूर्व में कई वर्षों से यहां कई सीरियस एवं कई फिल्मों की शूटिंग की जा रही है यह दर्शाती है कि यहां टूरिज्म को अत्यधिक बढ़ावा मिल सकेगा, शहर में तीन से चार पांच सितारा होटल आना भी एक बहुत अच्छा संकेत देता है,

## किसानों के हक में 3 प्रतिशत

हिस्सा आया : अग्रवाल मध्य प्रदेश कृषक समाज के प्रांत अध्यक्ष इंजी. केके अग्रवाल ने कहा सरकार के इस वर्ष के बजट में विगत वर्ष की तुलना में 15 प्रतिशत की बढ़ोतरी हुई है। किसानों के हक में इस बजट में 3 प्रतिशत हिस्सा ही आया है। गांव, खेत, किसान का बजट कुल बजट का 9 प्रतिशत है। जो हमारी 60 प्रतिशत आबादी के लिए अपर्याप्त है।



## जमीनी हकीकत जानने निगमायुक्त पहुंची कठौदा प्लांट

जबलपुर। निगमायुक्त मती प्रीति यादव स्वच्छ सर्वेक्षण की जमीनी हकीकत जानने अचानक कठौदा स्थित लैंड फिल साइट, वेस्ट टू एनर्जी प्लांट का निरीक्षण करने पहुंची और व्यवस्थाओं का जायजा लिया। उन्होंने अधिकारियों को निर्देशित किया कि शेष कार्यों को भी जल्द से जल्द पूर्ण कराएं। निगमायुक्त मती प्रीति यादव ने सीवर प्लांट का भी निरीक्षण किया और अधिकारियों को आवश्यक निर्देश दिये। निरीक्षण के समय उपायुक्त स्वास्थ्य संभव अयाची, स्वास्थ्य अधिकारी संदीप जायसवाल, सहायक नोडल स्वच्छता सेल अभिनव मिश्रा, संजय कुशवाहा सहायक स्वास्थ्य अधिकारी अर्जुन यादव सी.एस.आई. सौरभ आदि उपस्थित रहे। रानीताल क्षेत्र के समीप कचरे डंपिंग साइट पर बनेगा सिटी लेवल पार्क जबलपुर। कलेक्टर दीपक सक्सेना की अध्यक्षता में रानीताल तालाब के समीप कचरे के उपरांत रिक्त होने वाली भूमि पर पार्क तैयार करने के संबंध में बैठक आयोजित की गयी। उक्त बैठक में निगमायुक्त मती प्रीति यादव, एस.डी.एम. अधारताल पंकज मिश्रा, उपायुक्त सह नोडल अधिकारी NACP नगर निगम जबलपुर संभव अयाची, तहसीलदार, अधारताल सु जानकी उईके, जी.आई.एस. एक्सपर्ट बालेन्द्र शुक्ला, सहायक नोडल अधिकारी, नेशनल क्लीन एयर प्रोग्राम, अभिनव मिश्रा, सहा. अर्बन प्लानर, नगर निगम जबलपुर सु अनमोल संस्कृति एवं टाउन एण्ड कंट्री प्लानिंग कार्यालय जबलपुर आर.एस. पटेल उपस्थित रहे। जी.आई.एस. एक्सपर्ट स्मार्ट सिटी जबलपुर बालेन्द्र शुक्ला द्वारा वर्तमान में Bio-Remediation कार्य के संबंध में एवं सहा. अर्बन प्लानर सु अनमोल संस्कृति द्वारा प्रस्तावित पार्क हेतु तैयार की गई डिजाइन का प्रस्तुतीकरण किया गया। बैठक में कलेक्टर दीपक सक्सेना द्वारा रिक्त होने वाली भूमि पर विभिन्न प्रकार के संभावित योजनाओं पर चर्चा की गयी। उनके द्वारा निर्देशित किया गया कि इसके संबंध में दैनिक समाचार पत्रों एवं सोशल मीडिया के माध्यम से शहर के नागरिकों से सुझाव आमंत्रित किये जायें। राजस्व विभाग के उक्त स्थल का सीमांकन शीघ्र किये जाने के लिये निर्देशित किया गया साथ ही टाउन एण्ड कंट्री प्लानिंग विभाग से चर्चानित भूमि के भू-उपयोग एवं उस पर किये जाने वाली गतिविधियों की जानकारी उपलब्ध कराने के लिये निर्देशित किया गया।

## व्यवस्थाओं को लेकर अधिकारियों को सौंपे दायित्व

जबलपुर। कलेक्टर दीपक सक्सेना ने पुस्तक मेला की व्यवस्थाओं के संबंध में अधिकारियों को दायित्व सौंपकर कहा कि पुस्तक मेला को भव्य व आकर्षक बनाएं। पुस्तक मेला के लिये जिला पंचायत के मुख्य कार्यपालन अधिकारी अभिषेक गहलोत को नोडल अधिकारी नियुक्त किया है। ज्ञात हो कि यह मेला 25 मार्च से 5 अप्रैल तक शहीद स्मारक प्रांगण में शनिवार और रविवार को दोपहर 12 बजे से रात्रि 10 बजे तक एवं शेष दिवसों में शाम 4 बजे से रात्रि 10 बजे तक आयोजित किया जायेगा। कलेक्टर सक्सेना ने मेले की संपूर्ण व्यवस्था के लिये जिला शिक्षा अधिकारी घनश्याम सोनी को सहायक नोडल अधिकारी बनाया है। टैट व पंडाल व्यवस्था के लिये मुख्य कार्यपालन अधिकारी जेएचटीसीसी हेमंत सिंह को, मेला स्थल का लेआउट व स्टॉल के लिये कार्यपालन यंत्र लोक निर्माण विभाग शिवेन्द्र सिंह को, सांस्कृतिक कार्यक्रमों के लिये सहायक आयुक्त अदिम जाति कल्याण विभाग एनएस रघुवंशी और सहायक संचालक महिला एवं बाल विकास मनीष सेठ को दायित्व सौंपे हैं। इसी प्रकार डाइट प्रचार्य सुधीर उपाध्याय व डीपीसी योगेश शर्मा को पुरानी पुस्तकें प्राप्त कर उनके सेट बनवाने एवं बुक बैंक की समस्त जिम्मेदारियां तथा एनसीआईआरटी की पुस्तकों को आवश्यकता अनुसार उपलब्ध कराने के लिये, जिला उद्योग केंद्र के महाप्रबंधक विनोद को दुकानदारों से समन्वय करने के लिये अतिरिक्त पुलिस अधीक्षक जबलपुर को एवं मंच व्यवस्था सभी अशासकीय विद्यालयों से समन्वय, पुस्तक विक्रेता, प्रकाशकों से समन्वय व शिकारियों के निराकरण के लिये जिला शिक्षा अधिकारी व डीपीसी का दायित्व सौंपा गया है। पुस्तक मेला की आय-व्यय के संपूर्ण लेखा रखने के लिये जिला कोषालय अधिकारी सु विजयालक्ष्मी लक्ष्मी, मेले में संचालित हेल्प डेस्क एवं समस्त तकनीकी कार्य के लिये जिला प्रबंधक ई गवर्नेस चित्राशु त्रिपाठी तथा मेले स्थल पर स्वास्थ्य सुविधाओं की व्यवस्था एवं फूड स्टॉल पर विक्रय होने वाली खाद्य सामग्री की जांच के लिये सीएनएचओ एवं जिला खाद्य अधिकारी को दायित्व सौंपा गया है।

## विवाद सुलझाने गए व्यक्ति पर ही आरोपियों ने किया हमला माढ़ोताल में चाकू व लाठी से हमला कर हत्या

जबलपुर। माढ़ोताल थाना अंतर्गत दो पक्षों के बीच चल रहा एक विवाद में मोहल्ले के ही आधा दर्जन बदमाशों ने चाकू और लाठी से हमला कर एक 45 वर्षीय व्यक्ति को मौत के घाट उतार दिया। घटना में घायल व्यक्ति को विक्टोरिया अस्पताल ले जाया गया जहां डॉक्टर ने उसे मृत घोषित कर दिया। घटना की सूचना मिलने के बाद मौके पर पहुंची पुलिस ने परिजनों की शिकायत पर मामला दर्ज कर लिया है आरोपी अभी फरार है। माढ़ोताल पुलिस थाने से प्राप्त जानकारी के अनुसार बच्चू राम नूनिया घर पर खाना खाने के बाद बाहर टहलने के लिए निकला था। मोहल्ले में रहने वाले रजौव, राजा चौधरी, अंकित चौधरी, मुकेश चौधरी और उनके अन्य साथियों के द्वारा विवाद किया जा रहा था जहां बच्चू राम सुलह कराने पहुंच गया। इस दौरान आरोपी उससे विवाद करने लगे, और उस पर ही लाठी व चाकू से हमला कर दिया जिससे उसकी मौत हो गई। का विरोध करने बच्चू राम मौके पर पहुंचे थे जहां क्षेत्र के बदमाशों ने बच्चू राम से ही विवाद करना शुरू कर दिया और बदमाशों के द्वारा लाठी और चाकू से हमला कर उसे मौत के घाट उतार दिया यहां मौके पर मौजूद लोगों ने इसकी सूचना तुरंत ही माढ़ोताल थाना पुलिस को सूचना दी जहां सूचना के बाद मौके पर पहुंची पुलिस ने घायल बच्चू राम को तुरंत ही जिला विक्टोरिया अस्पताल भिजवाया गया लेकिन उसकी अस्पताल पहुंचने के बाद इलाज के दौरान मौत हो गई जहां पुलिस ने परिजनों के बयान के आधार पर आरोपियों के किरूद्ध धारा 296, 109, 351(3), भारतीय न्याय संहिता के तहत अपराध पंजीबद्ध कर विवेचना में लिया गया।

## औरिया मटर मंडी की दुकानों के आवंटन पर रोक

## हाईकोर्ट ने मांगा सभी निविदाओं का ब्यौरा



जबलपुर। मप्र हाईकोर्ट ने जबलपुर मटर मंडी को औरिया में शिफ्ट किये जाने के मामले में गम्भीरता दर्शाई। जस्टिस संजीव सचदेवा व जस्टिस विनय सराफ की कोर्ट ने कहा कि आगामी सुनवाई तक औरिया मंडी में दुकानों आवंटन की निविदाओं को अंतिम रूप न दिया जाए। कोर्ट ने कहा कि अगली सुनवाई पर 24 मार्च को 24 फरवरी के विज्ञापन के तहत प्राप्त निविदाओं का ब्यौरा कोर्ट में पेश किया जाए।

जबलपुर थोक सब्जी मंडी व्यापारी संघ की ओर से याचिका

दायर की गई। वरिष्ठ अधिवक्ता नमन नागरथ ने याचिकाकर्ता व्यापारियों की ओर से कोर्ट को बताया कि राज्य सरकार के नोटिफिकेशन का हवाला देते हुए जबलपुर की मटर मंडी कृषि उपज मंडी से हटाकर औरिया शिफ्ट की जा रही है। यह कुछ बड़े मटर व्यापारियों को अनुचित लाभ पहुंचाने के लिए किया जा रहा है। जबकि राज्य सरकार ने नोटिफिकेशन में सब्जी व फल सबके लिए उपमंडी खोलने का प्रावधान किया है। तर्क दिया कि सब्जी व फल मंडी शहर में और मटर मंडी बाहर करने से यहां के छोटे व्यापारियों को भारी नुकसान पहुंचेगा। मंडी में 70 दुकानों के लिए निविदा आमंत्रित की गई है। जबकि छोटे सब्जी व्यापारी सैकड़ों की संख्या में हैं। उन्होंने आग्रह किया कि कोर्ट उक्त निविदा के क्रियान्वयन पर रोक लगाए। मटर मंडी को अन्यत्र न हटाया जाए। सुनवाई के बाद कोर्ट ने उक्त दुकानों की निविदा को अंतिम रूप देने पर रोक लगा दी।



## रानीताल के पास स्थित जमीन को विकसित करने में नागरिकों से सकारात्मक सुझाव लें : कलेक्टर

जबलपुर। कलेक्टर दीपक सक्सेना की अध्यक्षता में रानीताल स्टैंडियम के पास स्थित जमीन को नये प्रोजेक्ट के साथ शहरी सौंदर्यकरण की दिशा में कार्य करने के संबंध में बैठक आयोजित की गई। इस दौरान कलेक्टर सक्सेना ने कहा कि उक्त स्थल का सर्वप्रथम सीमांकन कर फेंसिंग कराये। प्राथमिक रूप से उन्होंने कहा कि यहां के डंप कचरे को हटाकर सिटी फॉरेस्ट विकसित कर वॉटर बॉडी को पुनर्जीवित करना है। साथ ही इस स्थान पर कुछ अच्छा नया प्रोजेक्ट लाकर रोजगार व व्यापार को बढ़ावा देने वाले कार्य किये जायें। नगर के अधिकारियों ने कहा कि उक्त स्थल पर एक व्यवस्थित तथा आकर्षक पार्क बनाया जायेगा। जहां शहर के प्रतिष्ठित लोगों के स्टेच्यु भी होंगे। फाउंटन, स्केटिंग रिंग, बिलियर्ड क्लब, दर्शकों के लिये ओपन टैरिस प्लांट, घास के मैदान, पॉड, रोज गार्डन तथा केफे होगा, जो रानीताल झील से लगा होगा। उन्होंने कहा कि भविष्य में रानीताल लेक में बोटिंग कराने की कार्य योजना पर भी कार्य किया जा सकता है। कलेक्टर सक्सेना ने कहा कि उक्त जमीन को विकसित करने में शहर के गणमान्य नागरिकों से सकारात्मक सुझाव लें ताकि सभी के सुझावों से एक बेहतर प्रोजेक्ट आम जनता के बीच आये। बैठक में नगर निगम कमिश्नर मती प्रीति यादव, आधारताल एसडीएम पंकज मिश्रा, तहसीलदार सु जानकी उईके सहित नगर निगम के अधिकारी मौजूद थे।



# मप्र का बजट 2025

सड़क। परिवहन। रोजगार


बजट : मोहन 2.0



# हरिभूमि

जबलपुर, गुरुवार 13 मार्च 2025

# युवा, इंफ्रास्ट्रक्चर



haribhoomi.com

## बजट में खास

### 5500

करोड़ रुपए समग्र शिक्षा अभियान के लिए

### 4686

करोड़ रुपए बजट में सीएम राइज को आवंटित

### 4400

करोड़ रुपए प्रधानमंत्री आवास योजना के लिए आवंटित

### 4050

करोड़ रुपए राष्ट्रीय ग्रामीण रोजगार गारंटी योजना के लिए आवंटित

### 2000

करोड़ रुपए निवेश प्रोत्साहन योजना के अंतर्गत किए गए आवंटित

### 1550

करोड़ रुपए प्रधानमंत्री ग्राम सड़क योजना के अंतर्गत किए गए आवंटित

### 1150

करोड़ रुपए प्रधानमंत्री सड़क योजना में निर्मित सड़कों के नवीनीकरण एवं उन्नयन



### 1100

करोड़ रुपए प्रधानमंत्री जनमन योजना (आवास) के अंतर्गत किए गए आवंटित

### 1100

करोड़ रुपए 11वीं, 12वीं एवं महाविद्यालय छात्रवृत्ति (2.50 लाख से अधिक आय वर्ग हेतु)

### 1071

करोड़ रुपए अमृत 2.0 के अंतर्गत किए गए आवंटित

### 1000

करोड़ रुपए प्रधानमंत्री आवास योजना (अर्बन) 2.0 के लिए

### 850

करोड़ रुपए मेट्रो रेल के अंतर्गत आवंटित किए गए



वित्त मंत्री जगदीश देवड़ा ने कहा कि सरकार ने प्रदेश के सभी क्षेत्रों में औद्योगिक विकास के संतुलन के लिये गत एक वर्ष में प्रदेश में संभाव्य स्तर पर रीजनल इंडस्ट्रीज कॉन्क्लेव के सफल आयोजन किए हैं। माह

फरवरी, 2025 की ग्लोबल इन्वेस्टर्स समिट में 89 एमओयू हस्ताक्षरित हुए तथा रुपए 26 लाख 61 हजार करोड़ के निवेश प्रस्ताव प्राप्त हुए हैं, जिनके फलीभूत होने से 21 लाख से अधिक नवीन रोजगार सृजन संभावित हैं

## 39 नए औद्योगिक क्षेत्रों के विकास से 3 लाख से अधिक रोजगार सृजन होंगे

हरिभूमि न्यूज ▶▶ गोपाल

वित्त मंत्री जगदीश देवड़ा ने वित्तीय वर्ष 2025-26 के लिए 4 लाख 21 हजार 32 करोड़ रुपए का बजट पेश किया। वित्त मंत्री ने बताया कि प्रदेश में 39 नए औद्योगिक क्षेत्र विकसित किए जा रहे हैं। इनसे 3 लाख से अधिक रोजगार मिलेंगे। उन्होंने कहा कि युवाओं के लिए प्रदेश में डिजिटल यूनिवर्सिटी और राष्ट्रीय रक्षा विश्वविद्यालय खुलेंगे। सरकार ने प्रदेश के सभी क्षेत्रों में औद्योगिक विकास के संतुलन के लिये गत एक वर्ष में प्रदेश में संभाव्य स्तर पर रीजनल इंडस्ट्रीज कॉन्क्लेव के सफल आयोजन किए हैं। माह फरवरी, 2025 की ग्लोबल इन्वेस्टर्स समिट में 89 एमओयू हस्ताक्षरित हुए तथा रुपए 26 लाख 61 हजार करोड़ के निवेश प्रस्ताव प्राप्त हुए हैं,

### डिजिटल यूनिवर्सिटी और राष्ट्रीय रक्षा विश्वविद्यालय खुलेंगे

### निवेश प्रस्तावों के फॉलो-अप के लिए मी विस्तृत कार्ययोजना

### 1 लाख किलोमीटर सड़कें व 500 रेलवे ओवर ब्रिज बनेंगे

वित्त मंत्री जगदीश देवड़ा ने कहा कि अगले 5 वर्ष में प्रदेश में 1 लाख किलोमीटर सड़क बाने का लक्ष्य है। 500 रेलवे ओवर ब्रिज और फ्लाईओवर भी बनाए जाएंगे। प्रधानमंत्री ग्राम सड़क योजना में नई योजना 'क्षतिग्रस्त पुलों का पुनर्निर्माण' शुरू की जा रही है। इसके लिए 100 करोड़ रुपए का बजट रखा गया है। ऐसे गांव, जो मुख्य सड़क से दूर हैं या वहां तक सड़क उपलब्ध नहीं है, वहां मुख्यमंत्री मजरा टोला सड़क योजना प्रारंभ की जा रही है। इसके लिए 100 करोड़ रुपए का बजट प्रावधान रखा गया है। इस वर्ष 3500 किलोमीटर नई सड़क और 70 पुल बनाए जाने का लक्ष्य रखा गया है।

### 10 हजार स्टार्टअप स्थापित होंगे

सरकार टियर-2 शहरों में ग्लोबल कैपेबिलिटी सेंटर (जीसीसी) को प्रोत्साहित कर रही है। एमिशन, विजुअल इफेक्ट, कॉम्पिक्स, सेमी कंडक्टर निर्माण इकाइयों तथा ड्रोन प्रौद्योगिकी के विस्तार के लिए नवीन नीतियां तैयार की गई हैं। 'मुख्यमंत्री उद्यम क्रांति योजना' के अंतर्गत इस वर्ष 5 हजार 675 लाभार्थियों को लगभग रुपए 378 करोड़ का ऋण प्रदान किया गया। सरकार ने स्टार्टअप नीति 2025 लागू की है, जिसके अंतर्गत 10 हजार स्टार्टअप स्थापित होने की संभावना है।

### उज्जैन-जावरा 4-लेन का होगा निर्माण, गुंबई कॉरिडोर से जुड़ेगी

वित्त मंत्री ने कहा कि रोड नेटवर्क, एक्सप्रेस-वे, मेट्रो, एलिवेटेड कॉरिडोर जैसी अनेक परियोजनाओं के साथ प्रदेश अधोसंरचना विकास में तेजी से आगे बढ़ रहा है। मोपाल, देवास, ग्वालियर, जबलपुर, सतना एवं इंदौर में एलिवेटेड कॉरिडोर के निर्माण कार्य प्रगतिरत हैं। उज्जैन-जावरा 4-लेन के निर्माण से उज्जैन, इंदौर एवं आसपास के क्षेत्र, गुंबई-दिल्ली 8-लेन कॉरिडोर से जुड़ जाएंगे। 1 हजार 692 करोड़ की अनुमानित लागत के उज्जैन-इंदौर 6-लेन मार्ग का मूमि पूजन हो चुका है।

### सड़क निर्माण में नवीन तकनीक

प्रदेश में सड़क निर्माण में नवीन तकनीकों का उपयोग किया जा रहा है। पर्यावरण संरक्षण की दृष्टि से फुल डेपथ रिक्लेमेशन पद्धति द्वारा ग्वालियर, गुना, दतिया जिलों में सड़कों का निर्माण प्राथमिक तौर पर प्रारंभ किया गया है। जेट पैवर, वेगासिटी पैवर, इंकफ्रेड, माइक्रोसर्फेसिंग पद्धति से सड़कों की मरम्मत, लाइट-टॉपिंग तकनीक से सीमेंट कार्बोटाइड सड़कों का निर्माण किया जा रहा है। एक नवीन योजना 'मिनी निवेश से संपत्ति का निर्माण' प्रारंभ करने का निर्णय लिया गया है।

## रीजनल कनेक्टिविटी योजना से हवाई सफर आसान होगा

### शिवपुरी विमानतल के रूप में विकसित होगा



प्रदेश में वायु सेवा के माध्यम से यात्रा सुविधाओं का विस्तार किया जा रहा है, जिससे मप्र के शहरों और देश के महत्वपूर्ण शहरों के मध्य आवागमन शीघ्र तथा सुगम होगा। रीजनल कनेक्टिविटी योजना उड़ान के अंतर्गत छिदवाड़ा, नीमच, शहडोल, शिवपुरी, खंडवा, मंडला, झांझुआ एवं उज्जैन हवाई पट्टियों का विकास हो रहा है। दतिया हवाई पट्टी को विमानतल के रूप में विकसित किया गया है। शिवपुरी हवाई पट्टी को विमानतल के रूप में विकसित किया जाएगा। रीवा विमानतल, प्रदेश का छठवां वाणिज्यिक विमानतल बनाया गया है। ग्वालियर विमानतल को अंतरराष्ट्रीय स्वरूप दिया जा चुका है। उज्जैन हवाई पट्टी को हवाई कनेक्टिविटी के रूप में विस्तारित किया जाएगा।

### युवाओं के लिए कई योजनाएं



मुख्यमंत्री मेधावी विद्यार्थी योजना के अंतर्गत 500 करोड़, एडीबी परियोजना (कौशल विकास) के अंतर्गत 270 करोड़, स्वशासी तकनीकी संस्थाओं को सहायता के अंतर्गत 247 करोड़, पौलिटैकनिक संस्थाएं के अंतर्गत 232 करोड़, मुख्यमंत्री कौशल अप्रेंटिसिप योजना के अंतर्गत 150 करोड़, प्रधानमंत्री कौशल विकास योजना के अंतर्गत 87 करोड़ का प्रावधान किया गया है।

## 22 नए आईटीआई खोले जाएंगे

### प्रत्येक संभाग में मध्यप्रदेश इंस्टीट्यूट ऑफ टेक्नोलॉजी संस्थान खोले जाने का लक्ष्य



जगदीश देवड़ा ने बताया कि आईआईटी इंदौर, आईआईटी जोधपुर एवं आईआईटी दिल्ली के साथ किए गए एमओयू के माध्यम से इंजीनियरिंग के विद्यार्थियों हेतु प्रयोगशालाओं की विजिट, लॉगिन रिसोर्स सेंटरों के उपयोग, नि:शुल्क इंटरशिप तथा आर्टिफिशियल इंटेलिजेंस जैसी आधुनिक तकनीकों के क्षेत्र में ज्ञानार्जन के अवसर उपलब्ध हुए हैं। आईआईटी इंदौर के सहयोग से उज्जैन में डीप-टेक रिसर्च एंड डिस्कवरी कैम्पस स्थापित किया जा रहा है। आगामी पांच वर्षों में प्रदेश के प्रत्येक संभाग में आईआईटी के स्वरूप की मध्यप्रदेश इंस्टीट्यूट ऑफ टेक्नोलॉजी संस्थान खोले जाने का लक्ष्य है। इसके अतिरिक्त प्रदेश में डिजिटल यूनिवर्सिटी तथा राष्ट्रीय रक्षा विश्वविद्यालय के परिसर की स्थापना का भी हमारा लक्ष्य है। इस वर्ष आईआईटी विहीन 22 विकासखंडों में नवीन आईआईटी प्रारंभ करने की स्वीकृति दी गई है, जिससे प्रदेश में आईआईटी इंदौर की संख्या बढ़कर 958 तथा प्रशिक्षण क्षमता कुल 1 लाख 21 हजार सीटों की हो गई है। विभिन्न आईआईटी में जनजातीय एवं परंपरागत कौशल, एक जिला एक उत्पाद से संबंधित पाठ्यक्रम तथा वर्तमान आवश्यकताओं के अनुरूप पाठ्यक्रम प्रारंभ किए गए हैं। शासकीय आईआईटी देवास, छिदवाड़ा एवं धार में ग्रीन स्किलिंग से संबंधित पाठ्यक्रम, जैसे सोलर टेक्नीशियन एवं इलेक्ट्रिक व्हीकल मैकेनिक, प्रारंभ किए गए हैं।

वित्त मंत्री ने कहा कि 'खेलो इंडिया योजना' के तहत, अमरतो प्रतिभाओं को निखारने के लिए प्रदेश के जिला मुख्यालयों पर 'खेलो इंडिया स्मॉल सेंटर' स्थापित किए गए हैं। वर्तमान में प्रदेश में 11 खेल अकादमियों में 18 खेलों की अंतरराष्ट्रीय स्तर की अधोसंरचना, उपकरण व प्रशिक्षण की सुविधाएं उपलब्ध हैं। वर्तमान में 18 अंतरराष्ट्रीय हॉकी टर्फ, 7 सिंथेटिक एथलेटिक्स ट्रैक एवं 114 खेल स्टेडियम के अतिरिक्त 09 अंतरराष्ट्रीय हॉकी टर्फ, 05 सिंथेटिक एथलेटिक्स ट्रैक तथा 56 खेल स्टेडियम शीघ्र ही उपलब्ध होंगे। खेलों को बढ़ावा देने के उद्देश्य से 'सीएम युवा-शक्ति' योजना के अंतर्गत सभी विधानसभा क्षेत्रों में कम से कम एक सर्वसुलभ एवं सर्वसुविधा संपन्न स्टेडियम सुशुद्धित किया जाएगा। इस योजना हेतु रुपए 25 करोड़ का प्रावधान प्रस्तावित है। नवीन योजना 'परंपरागत खेलों को प्रोत्साहन' अंतर्गत प्रदेश के परंपरागत खेल तथा कबड्डी, खो-खो, गिल्ली-डंडा, शतरंज, कुश्ती, तीरबाजी, गब्बा, पिट्टू, कंचे आदि की प्रतियोगिताओं का आयोजन समस्त विकासखंडों में भारत सरकार एवं एनआईएस पटियाला के तत्वाधान में किया जाएगा।

## हर विधानसभा क्षेत्र में बनेंगे सर्व-सुविधायुक्त स्टेडियम



### 'क्षतिग्रस्त पुलों का पुनर्निर्माण योजना' के लिए 100 करोड़

'प्रधानमंत्री ग्राम सड़क योजना' अंतर्गत वित्त वर्ष 2024-25 में लगभग 1 हजार किलोमीटर सड़कों के निर्माण एवं लगभग 5 हजार 200 किलोमीटर सड़कों के नवीनीकरण का लक्ष्य पूर्ण होगा। 'मुख्यमंत्री ग्राम सड़क योजना' के अंतर्गत अब तक 8 हजार 631 ग्रामों की, 19 हजार 472 किलोमीटर लंबाई की सड़कें निर्मित कर, बारहमासी मार्ग से जोड़ा जा चुका है। कुछ मार्गों के क्षतिग्रस्त हो जाने अथवा वर्षाकाल में जलमग्न हो जाने से बारहमासी सड़क संपर्क प्रभावित होता है, अतः एक नवीन योजना 'क्षतिग्रस्त पुलों का पुनर्निर्माण योजना' प्रारंभ की जा रही है। इस योजना के लिए वर्ष 2025-26 में 100 करोड़ का प्रावधान प्रस्तावित है। सड़कों एवं पुलों के निर्माण एवं संधारण के लिए 16 हजार 436 करोड़ का प्रावधान प्रस्तावित है।



### सड़कों एवं पुलों के निर्माण एवं संधारण के लिए 16 हजार 436 करोड़ का प्रावधान

### 4 हजार 251 करोड़ के रेलवे ओवर ब्रिज बन रहे

नागरिक सुविधाओं एवं औद्योगिकरण में वृद्धि के दृष्टिगत वित्त वर्ष 2024-25 में 3 हजार 750 किलोमीटर सड़क निर्माण तथा उन्नयन, 850 किलोमीटर सड़क नवीनीकरण एवं 42 पुलों तथा रेलवे ओवर ब्रिज के निर्माण पूर्ण किए गए हैं। रेलवे कॉरिडोर पर यातायात बाधित होने से समय एवं ईंधन के अपव्यय को रोकने हेतु रेलवे ओवर ब्रिज (आरओबी) एवं रेलवे अंडर ब्रिज (आरयूबी) के निर्माण कार्य रेलवे से समन्वय कर प्राथमिकता से कराए जा रहे हैं। प्रदेश में 4 हजार 251 करोड़ लागत के कुल 116 नवीन रेलवे ओवर ब्रिज निर्माण कार्य प्रगति पर हैं। प्रदेश में आगामी 5 वर्षों में एक लाख किलोमीटर सड़क बनाई जाने का लक्ष्य है। इसी तरह प्रदेश में आगामी 5 वर्षों में 500 रेल ओवर ब्रिज एवं फ्लाईओवर निर्मित किए जाएंगे।



### वित्त वर्ष 2024-25 में 42 पुलों तथा रेलवे ओवर ब्रिज के निर्माण पूर्ण किए गए हैं

### पीएम उषा के तहत 565 करोड़ दिए

### बायोटेक्नोलॉजी और आर्टिफिशियल इंटेलिजेंस संकाय शुरू किए गए

प्रदेश में 'स्वामी विवेकानंद युवा-शक्ति मिशन' प्रारंभ किया गया है, जिसके माध्यम से प्रदेश के युवाओं की विशिष्ट क्षमताओं का संवर्धन तथा दक्षता उन्नयन किया जाएगा। प्रदेश में शासकीय व निजी क्षेत्र में 73 विश्वविद्यालय एवं



लगभग 1 हजार 400 महाविद्यालय हैं। प्रधानमंत्री कॉलेज ऑफ एक्सीलेंस के तहत प्रत्येक जिले में एक महाविद्यालय को उत्कृष्टता केंद्र के रूप में विकसित किया गया है। इन कॉलेजों में बहुसंकायी पाठ्यक्रमों और नवीनतम विषयों जैसे बायोटेक्नोलॉजी और आर्टिफिशियल इंटेलिजेंस की शुरूआत को प्रदर्शित करती है। राज्य में उच्च शिक्षा का दायरा बढ़ाने के लिए खरगोन, गुना और सागर में तीन नए शासकीय विश्वविद्यालयों की स्थापना की गई है। मवन विहीन महाविद्यालयों के लिए 133 नए भवनों के निर्माण तथा 192 महाविद्यालय भवनों के सुदृढीकरण के कार्य भी प्रचलित हैं। पीएम उषा परियोजना के अंतर्गत इस वर्ष प्रदेश के 8 विश्वविद्यालयों तथा 27 महाविद्यालयों में अधोसंरचना विकास, शैक्षणिक उत्कृष्टता, अनुसंधान तथा महिलाओं के समानता और समावेशन को बढ़ावा देने हेतु विभिन्न घटकों के अंतर्गत कुल राशि रुपए 565 करोड़ के कार्य किए जा रहे हैं।

## बजट पर इनका नजरिया

## युवाओं-महिलाओं के लिए उत्साहजनक बजट



अरुणा सिंह को-फाउंडर एक्सजा क्लिपेशन

इस बार सरकार का बजट युवा और महिलाओं पर केंद्रित रहा है। शिक्षा और रोजगार पर विशेष ध्यान दिया गया है। बजट में कोई नया टैक्स नहीं लगाया गया और न ही पुराने टैक्स में कोई वृद्धि की गई, जिससे आम नागरिकों को राहत मिलेगी। शिक्षा के क्षेत्र में किए गए प्रावधान बच्चों के उज्ज्वल भविष्य के लिए बेहद महत्वपूर्ण हैं। एआई (आर्टिफिशियल इंटेलिजेंस) की पढ़ाई को 73 विश्वविद्यालयों में शामिल करना एक दूरदर्शी कदम है, जो युवाओं को भविष्य की तकनीकों के लिए तैयार करेगा। सरकार लगातार स्टार्टअप और युवाओं को अपने आइडिया पर काम करने के लिए प्रेरित कर रही है। मैंने अपनी कंपनी की शुरुआत 10 लाख रुपए से की थी और आज

हमारा वार्षिक टर्नओवर 50 लाख रुपए है। एक्सजा क्लिपेशन एजुकेशनल टॉयज का निर्माण करता है, जिससे बच्चे खेल-खेल में सीख सकें, उनका मानसिक विकास हो और वे नई रिकॉर्ड हासिल कर सकें। हम लगातार नए इन्वेंटिव प्रोडक्ट्स पर काम कर रहे हैं, जो बच्चों के लिए बेहद उपयोगी साबित होंगे। साथ ही, स्कूलों तक इन उत्पादों को पहुंचाने के लिए भी प्रयासरत हैं। अब तक 50 से अधिक प्रमुख संस्थानों के साथ मिलकर काम कर चुके हैं। सरकार से हमें इन्व्यूबेशन स्पेस और अन्य सहयोग भी मिला है, जिससे हमें आगे बढ़ने में मदद मिल रही है। यह बजट निश्चित रूप से युवाओं, स्टार्टअप और शिक्षा के क्षेत्र में एक नई क्रांति लाने का कार्य करेगा।



कार्तिक साहू फाउंडर एवं डायरेक्टर रेटोजी डॉट कॉम

मैंने रेटोजी डॉट कॉम की शुरुआत सोशल मीडिया के माध्यम से की थी और आज कंपनी का सालाना टर्नओवर करीब 35 से 40 लाख रुपए है। कंपनी रेंटल प्रॉपर्टी पर काम करती है। हमें सरकार की ओर से ऑफिस और सलाहकारों की बेहतर व्यवस्था की गई है। सरकार की ओर से विभिन्न योजनाओं के साथ ही युवाओं को आगे बढ़ाने के लिए बेहतर निर्णय किए जा रहे हैं। राज्य सरकार का बजट सभी वर्गों-युवा, महिला, किसान और गरीब-को ध्यान में रखकर तैयार किया गया है। खास बात यह है कि इस बजट में कोई नया टैक्स नहीं लगाया गया और न

ही पुराने टैक्स में कोई बढ़ोतरी की गई। इसका मतलब है कि आम जनता पर अतिरिक्त आर्थिक बोझ नहीं पड़ेगा। लेकिन साथ ही, किसी भी वस्तु या सेवा पर छूट की घोषणा भी नहीं हुई, जिससे कर्मियों में कमी की उम्मीद भी नहीं है। शिक्षा में एआई की पढ़ाई शुरू करना और 73 विश्वविद्यालयों को इसमें शामिल करना एक दूरदर्शी कदम है। यह युवाओं को भविष्य की तकनीकों के लिए तैयार कर सकता है। साथ ही, प्रतियोगी परीक्षाओं के लिए 20 करोड़ 52 लाख रुपए और जनजातीय बच्चों के लिए सीएम राइज स्कूलों में 1017 करोड़ रुपए का प्रावधान स्वागत योग्य है।



# मप्र का बजट 2025

शिक्षा। स्वास्थ्य। रोजगार। पेंशन

बजट : मोहन 2.0



## हरिभूमि

जबलपुर, गुरुवार 13 मार्च 2025

## युवा-महिला-बुजुर्ग



### युवाओं और रोजगार के लिए योजनाएं

- 1000 करोड़ मुख्यमंत्री स्वरोजगार योजना
- 1000 करोड़ प्रधानमंत्री रोजगार सृजन योजना
- 03 लाख युवाओं को निजी क्षेत्र में मिलेगा रोजगार

बजट में युवाओं के लिए सबसे बड़ा ऐलान निजी क्षेत्र में 3 लाख रोजगार का किया गया है। ये रोजगार नए विकसित हो रहे 39 औद्योगिक क्षेत्रों में मिलेंगे। छात्रों के लिए पहले से चल रही लैपटॉप योजना के लिए 220 करोड़ और साइकिल के लिए 215 करोड़ का प्रावधान किया है। छात्रवृत्तियों के अंतर्गत 803 करोड़ तथा सीएम राइज विद्यालयों के लिए 1 हजार 617 करोड़ के प्रावधान प्रस्तावित हैं। इसी के साथ प्रदेश में डिजिटल यूनिवर्सिटी और राष्ट्रीय रक्षा विश्वविद्यालय खोला जाएगा।

### बुजुर्गों को क्या-क्या मिला?

वरिष्ठ नागरिकों को तीर्थ यात्रा के लिए 50 करोड़ का प्रावधान प्रस्तावित है। इस योजना में, प्रारंभ से अब तक 8 लाख से अधिक वरिष्ठ नागरिक लाभान्वित हो चुके हैं। इस योजना के तहत दिव्यांग नागरिकों को भी निःशुल्क यात्रा की सुविधा दी जा रही है। सेवानिवृत्त होने पर पेंशन निर्धारण की ऑनलाइन प्रणाली के अंतर्गत पेपरलेस व्यवस्था लागू है, वर्तमान पेंशन निर्धारण प्रक्रिया को केन्द्रीकृत तथा फेसलेस किया जाएगा, जिससे प्रदेश के किसी भी स्थान अथवा कार्यालय से सेवानिवृत्त कर्मचारी के पेंशन निर्धारण की कार्यवाही केन्द्रीकृत कार्यालय में पदस्थ किसी भी अधिकारी द्वारा संपादित हो सकेगी।

वरिष्ठ नागरिकों को तीर्थ यात्रा के लिए 50 करोड़ का प्रावधान पेंशन निर्धारण प्रक्रिया को केन्द्रीकृत तथा फेसलेस किया जाएगा



### स्वास्थ्य सेवाओं को बेहतर बनाने के लिए 23 हजार 535 करोड़ आवंटित

# मप्र में एमबीबीएस की बढ़ाई 400 सीटें खुलेंगे और 11 नए आयुर्वेदिक कॉलेज

वित्त मंत्री जगदीश देवड़ा ने प्रदेश में स्वास्थ्य सेवाओं को बेहतर बनाने के लिए 23 हजार 535 करोड़ रुपए आवंटित किए, जो पिछले वर्ष की तुलना में रुपए 2 हजार 992 करोड़ अधिक है। इस दौरान वित्त मंत्री देवड़ा ने नई योजना सी.एम. केयर का भी ऐलान किया। उन्होंने बताया कि इसके तहत गंभीर बीमारियों से पीड़ित नागरिकों को नजदीकी अस्पतालों में ही कैथ लैब और कैसर जैसी गंभीर बीमारियों के इलाज सुविधाएं उपलब्ध कराई जाएंगी।

भोपाल। मध्य प्रदेश की मोहन सरकार ने बुधवार को 4 लाख 21 हजार 32 करोड़ रुपए का अपना दूसरा बजट पेश किया। इस दौरान वित्त मंत्री जगदीश देवड़ा ने प्रदेश में स्वास्थ्य सेवाओं को बेहतर बनाने के लिए 23 हजार 535 करोड़ रुपए आवंटित किए, जो पिछले वर्ष की तुलना में रुपए 2 हजार 992 करोड़ अधिक है। इस दौरान वित्त मंत्री देवड़ा ने नई योजना सी.एम. केयर का भी ऐलान किया। उन्होंने बताया कि इसके तहत गंभीर बीमारियों से पीड़ित नागरिकों को नजदीकी अस्पतालों में ही कैथ लैब और कैसर जैसी गंभीर बीमारियों के इलाज सुविधाएं उपलब्ध कराई जाएंगी। वहीं, आयुष्मान योजना के लिए वर्ष 2025-26 के लिए 2 हजार 39 करोड़ रुपए का प्रावधान बजट में किया गया।

### आयुष्मान योजना के लिए 2025-26 के लिए 2 हजार 39 करोड़ का प्रावधान



### गंभीर बीमारियों के इलाज सुविधाएं उपलब्ध होंगी

50 बिस्तरीय आयुर्वेदिक अस्पताल वित्त मंत्री ने बताया कि प्रदेश में 11 नए आयुर्वेद महाविद्यालय सह चिकित्सालयों की स्थापना की जानी है। प्रदेश में पन्ना, गुना, मिड, थोपुर तथा शुजालपुर में 50 बिस्तरीय आयुर्वेदिक अस्पताल, बड़वानी में 30 बिस्तरीय अस्पताल, बालाघाट, शहडोल, सागर, नर्मदापुरम एवं गुरेना में आयुष महाविद्यालयों और 4 जिला आयुष कार्यालयों के अवन निर्माण कार्य प्रगति पर है। उन्होंने बताया कि प्रदेश में संचालित आयुष संस्थाओं एवं शिविरों के माध्यम से एक वर्ष में लगभग 1 करोड़ 40 लाख नागरिकों को उपचार दिया गया है।

### बजट में स्वास



### महिलाओं को अटल पेंशन से जोड़ेंगे

लाइली बहनों को केंद्र की योजना से जोड़ने का काम किया जाएगा। अटल पेंशन योजना से जोड़ा जायेगा। इसके अलावा लाइली बहना के हितगारियों को केंद्र सरकार की प्रधानमंत्री जीवन ज्योति बीमा योजना और प्रधानमंत्री जीवन सुरक्षा योजना से भी जोड़ा जाएगा।



### फसल बीमा के लिए 2 हजार करोड़ रुपए

धान उपाजर्ज के लिए प्रोत्साहन राशि के लिए 850 करोड़ का प्रावधान है। कृषि उपभोक्ताओं को विद्युत बिल में दी जा रही राहत को निरंतर रखा गया है। इस मद में 19 हजार 208 करोड़ रुपए का प्रावधान है। पीएम फसल बीमा योजना के लिए इस बार 2000 करोड़ रुपए का प्रावधान प्रस्तावित है।



### प्रदेश में खुलेंगे 56 खेल स्टेडियम

प्रदेश में 18 अंतर्राष्ट्रीय स्तर हॉकी टर्फ, 7 सिंथेटिक एथलेटिक्स ट्रैक, 56 खेल स्टेडियम शीघ्र उपलब्ध होंगे। सीएम युवा शक्ति योजना के अंतर्गत सभी विधानसभा क्षेत्रों में एक सर्वसुविधायुक्त स्टेडियम बनेगा।

### 2047 तक मप्र का बजट 2 ट्रिलियन डॉलर तक पहुंचेगा

मध्यप्रदेश के वित्त मंत्री जगदीश देवड़ा ने विधानसभा में वित्तीय वर्ष 2025-26 का बजट पेश किया। ये बजट 4 लाख 21 हजार 32 करोड़ का है। यह मुख्यमंत्री मोहन यादव सरकार का दूसरा वार्षिक बजट है। बजट पेश करते हुए वित्त मंत्री ने प्रदेश सरकार की योजनाओं और उपलब्धियों के बारे में बताया। उन्होंने कहा कि 2047 तक मध्यप्रदेश का बजट 2 ट्रिलियन डॉलर पहुंचाने का लक्ष्य है। इस बजट में कोई भी नया कर नहीं लगाया गया है।

- आंगनवाड़ी सेवाओं के लिए 3 हजार 729 करोड़ राशि
- जिला विकास सलाहकार समिति का गठन होगा
- 39 नए औद्योगिक क्षेत्रों में 3 लाख नौकरियां
- श्रीकृष्णा पाथेय योजना के लिए 10 करोड़ का प्रावधान
- राम वन पथ गमन के लिए 30 करोड़ का प्रावधान

### बजट की प्रमुख और बड़ी घोषणाएं



- प्रदेश में डिजिटल यूनिवर्सिटी खुलेंगी
- गौता भवन बनाए जाएंगे, इसके लिए 100 करोड़ का प्रावधान
- प्रदेश में डिजिटल यूनिवर्सिटी और राष्ट्रीय रक्षा विश्वविद्यालय खोला जाएगा।
- खाद्यान्न योजना के लिए 7132 करोड़ रुपए का प्रावधान किया गया है।
- श्रम विभाग के लिए 1808 करोड़ का प्रावधान
- आकांक्षा योजना के लिए 20 करोड़ 52 लाख का प्रावधान किया गया।
- जनजातीय बहुल 11300 से अधिक गांवों का कार्यालय होगा, 200 करोड़ का बजट रखा गया।
- अनुसूचित जाति उपयोजना अंतर्गत 32 हजार 633 करोड़ का प्रावधान।

- अनुसूचित जनजाति उपयोजना अंतर्गत 47 हजार 295 करोड़ का प्रावधान
- पेंशन के लिए 4 हजार 66 करोड़, गरीबों के लिए 7132 करोड़
- नागरिकों के लिए राज्य स्तरीय बीमा समिति का गठन किया जाएगा
- लाइली बहनों को केंद्र की योजना से जोड़ने का काम किया जाएगा
- महिलाओं के लिए पोषण 2.0 योजना अंतर्गत 223 करोड़ का प्रावधान

### बच्चों की शिक्षा के लिए 22 नए छात्रावास बनेंगे

जनजातीय कल्याण और कुपोषण मुक्ति का रखा विशेष ध्यान

बजट 2025-26 में बैगा, मारिया और सहरिया जनजाति के परिवारों को कुपोषण से मुक्ति दिलाने के लिए आहार अनुदान योजना के तहत 2.20 लाख महिलाओं के खातों में 1,500 रुपए दिए जा रहे हैं। विशेष पिछड़ी जनजातीय बहुल क्षेत्रों में पीएम जनमन योजना के तहत 53,000 से अधिक आवास बनाए गए हैं। बच्चों की शिक्षा के लिए 22 नए छात्रावास बनाए जाएंगे, जिससे 11 लाख परिवार लाभान्वित होंगे। प्रदेश में 3 लाख से अधिक रोजगार सृजित किए जाएंगे। इसके लिए 39 नए औद्योगिक क्षेत्र विकसित किए जाएंगे। साथ ही, स्वामी विवेकानंद युवा शक्ति मिशन शुरू किया जाएगा, जो युवाओं को रोजगार और कौशल विकास के अवसर प्रदान करेगा। वित्त मंत्री ने यह भी बताया कि प्रदेश में 900 से अधिक आईटीआई संस्थान होंगे, जो युवाओं को तकनीकी शिक्षा और प्रशिक्षण देंगे।



### अधोसंरचना होगी नगबूत

- मप सड़क विकास निगम से सड़कों का निर्माण के अंतर्गत 200 करोड़ का प्रावधान किया गया है।
- एफ टाइप एवं उससे नीचे की श्रेणी के शासकीय आवासों के अनुकरण के लिए 200 करोड़ का प्रावधान।
- ग्रामीण सड़कों एवं अन्य जिला मार्गों का निर्माण/उन्नयन के अंतर्गत 2500 करोड़ का प्रावधान किया गया है। इससे मध्य प्रदेश में ग्रामीण पहुंच मार्ग आसान हो जाएंगे।
- मप सड़क विकास निगम (एनडीबी) के अंतर्गत 1450 करोड़ का प्रावधान किया गया है।
- मध्यप्रदेश सड़क विकास कार्यक्रम (एडीबी) के अंतर्गत 1315 करोड़।
- केन्द्रीय सड़क निधि के अंतर्गत 1150 करोड़।

### 23 हजार प्राथमिक स्कूल भी खोले जाएंगे

सरकार राज्य में शिक्षा को बढ़ावा देने के लिए 23,000 प्राथमिक स्कूल, 6,800 माध्यमिक स्कूल और 1,100 हाई स्कूल खोलेगी। वित्तमंत्री ने कहा कि सरकार राज्य के हर जिले में इलेक्ट्रिक बसें चलाएगी। राज्य में स्वास्थ्य सेवाओं के विस्तार के लिए मेडिकल कॉलेज में 400 सीटें बढ़ाई जाएंगी। सरकार नए 11 आयुर्वेदिक कॉलेज खोलेगी। बजट में सरकार का फोकस आर्थिक वृद्धि तेज करने के उपायों पर दिखा। वित्तमंत्री ने कहा कि 2047 तक सरकार ने राज्य की जीडीपी को 250 लाख करोड़ रुपए पहुंचाने का लक्ष्य रखा है। इसके लिए सरकार ने इस बार बजट का आकर 15 फीसदी बढ़ाया है। सरकार उद्योगों को बढ़ावा देने पर फोकस करेगी। सरकार का टारगेट राज्य में 39 औद्योगिक क्षेत्रों के जरिए 3 लाख से ज्यादा नौकरियां पैदा करने पर होगा।



### बजट पर इनका नजरिया


### किसानों की आय दोगुना करने की गारंटी बजट से गायब हो गई



इरफान जाफरी प्रमुख किसान जागृति संगठन

आज वित्त मंत्री जगदीश देवड़ा द्वारा पेश किए गए बजट से प्रदेश के किसानों को बहुत उम्मीद थी। किसान सरकार की गारंटी के हिसाब से अपना अनुमान लगा रहे थे कि किसान की आय दोगुना करने के लिए कोई स्कीम लाई जाएगी। इसके अलावा किसान अपनी आमदनी को लेकर भी कुछ बेहतर होने की उम्मीद संजोए हुए थे। ऐसे ही सपनों के साथ किसानों की आशा थी कि फसलों को न्यूनतम समर्थन मूल्य भी मिलेगा। फसल का न्यूनतम समर्थन मूल्य देने की मद में कोई नया प्रावधान नहीं किया गया है। बेहतर होता यदि किसानों की आय बढ़ाने पर ज्यादा जोर दिया जाता तो किसानों की माली हालत में सुधार होता।

### एमएसपी तय करने से परहेज दोगुनी आय भी नहीं की गई



शिवकुमार शर्मा 'कतकाजी' अध्यक्ष, किसान मजदूर महासंघ

किसानों की फसल का एमएसपी तय करने से तो सरकार परहेज कर रही है। ऊपर से किसानों को धोखा देते हुए कहा जा रहा है कि किसानों की आय दोगुना हो जाएगी। यह सरकारी धोखा है। सरकार बजट के प्रावधानों के हिसाब से किसानों की आय को 2014 तक लाने की तैयारी कर रही है। कानून के तहत मंडियों का व्यापारीकरण किया गया है। एमएसपी को कानून के दायरे में लिया जाना चाहिए। यह सरकार किसानों को आत्मनिर्भर नहीं बनने देगी।

### प्रतिस्पर्धा ज्यादा लेकिन पीछे नहीं हटना है बल्कि मुकाबला करना है



प्रीति सेठ संचालक एमवीएल एंटरप्राइजेज

मुझे शुरू से ही कुछ ना कुछ करने का शौक था और मेरे पति मेडिकल डिपार्टमेंट में हैं तो उन्होंने ही मुझे सजेस्ट किया कि तुम बॉडी बिल्ड बनाने का काम शुरू कर सकती हो क्योंकि आजकल लोगों को गले में, हाथ में, पैर में या कमर में दर्द की समस्या बनी ही रहती है। इसके लिए अच्छी क्वालिटी का बेल्ट मिलना भी बेहद जरूरी है, तो हमने आज से 6 साल पहले अपना स्टार्टअप एमवीएल एंटरप्राइजेज शुरू किया, जिसमें हम बॉडी के अलग-अलग पार्ट्स के लिए बेल्ट बनाते हैं। उन्होंने कहा कि शुरूआत में मुझे थोड़ा सा वेलेंजिंग लगा क्योंकि कई बार कस्टमर की रिक्वायरमेंट हम फुलफिल नहीं कर पाते थे लेकिन फिर मैं अपने प्रोडक्ट में चेंज करती गई और आज हम काफी अच्छे से इस्टेब्लिश हो चुके हैं। मेरा मानना है कि जब भी आपको स्टार्टअप शुरू करते हो तो उसमें उत्तर चढ़ाव लगे ही रहते हैं, कंपटीशन ज्यादा होती है लेकिन आपको कोशिश होनी चाहिए कि आपके पीछे नहीं हटना है।

